
Nava Ratnam

—
नवरत्नम्
—

Document Information



Text title : Navaratnam

File name : navaratnam.itx

Category : misc, subhaashita, nava

Location : doc_z_misc_general

Transliterated by : Aaditya Kalyanaraman

Proofread by : Aaditya Kalyanaraman

Description/comments : Kavyasangraha, Ed. John Haeblerlin, 1847, Jibananda Vidyasagara 1888

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 28, 2021

sanskritdocuments.org

ನವರತ್ನಂ



ಮಿತ್ರಮರ್ಥಿ ತಥಾ ನೀತಿರ್ಧರ್ಮಕಾರ್ಪಣ್ಯಮೂರ್ಖಕಾಃ .
ಸ್ತ್ರೀಣಾಂ ವಿದ್ವಾನ್ ತಥೋತ್ಪಾತಾನ್ ನವರತ್ನಮಿದಂ ಕ್ರಮಾತ ..
ಮಿತ್ರಂ ಸ್ವಚ್ಛತಯಾ ರಿಪುಂ ನಯಬಲೈರ್ಬಂಧಂ ಧನೈರೀಶ್ವರಂ
ಕಾರ್ಯೇಣ ದ್ವಿಜಮಾದರೇಣಯುವತೀಂ ಪ್ರೇಮ್ನಾ ಸಮೈರ್ಬಾಂಧವಾನ್ .
ಅತ್ಯುಗ್ರಂ ಸ್ತುತಿಭಿರ್ಗುರುಂ ಪ್ರಣತಿಭಿರ್ಮೂರ್ಖಂ ಕಥಾಭಿರ್ಬುಧಂ
ವಿದ್ಯಾಭೀರಸಿಕಂ ರಸೇನ ಸಕಲಂ ಶೀಲೇನ ಕುರ್ಯಾದ್ವಶಂ .. 1..
ಅರ್ಥಿ ಲಾಘವಮುಚ್ಚೈತೋ ನಿಪತನಂ ಕಾಮಾತುರೋ ಲಾಂಛನಂ
ಲುಬ್ಧೋಽಕೀರ್ತಿಮಸಂಗರಃ ಪರಿಭವಂ ದುಷ್ಟೋಽನ್ಯದೋಷೇ ರತಿಂ .
ನಿಸ್ಸೋ ವಂಚನಮುನ್ಮನಾ ವಿಕಲತಾಂ ಶೋಕಾಕುಲಃ ಸಂಶಯಂ
ದುವರ್ಗಪ್ರಿಯತಾಂ ದುರೋದರವಶಃ ಪ್ರಾಪ್ನೋತಿ ಕಷ್ಟಂ ಮುಹುಃ .. 2..
ನೀತಿರ್ಭೂಮಿಭುಜಾಂ ನತಿಗುಣವತಾಂ ಹೀರಂಗಳನಾನಾಂ ಧೃತಿ
ದಂಪತ್ಯೋಃ ಶಿಶವೋ ಗೃಹಸ್ಯ ಕವಿತಾ ಬುದ್ಧಿಃ ಪ್ರಸಾದೋ ಗಿರಾಂ .
ಲಾವನ್ಯಂ ವಪುಷಃ ಸ್ಮೃತಿಃ ಸುಮನಸಾಂ ಶಾಂತಿರ್ವಿಜಸ್ಯ ಕ್ಷಮಾ
ಸಕ್ತಸ್ಯ ದ್ರವಿಣಂ ಗೃಹಾಶ್ರಮವತಾಂ ಸ್ವಾಸ್ಥ್ಯಂ ಸತಾಂ ಮಂಡನಂ .. 3..
ಧರ್ಮಃ ಪ್ರಾಗೇವಚಿಂತ್ಯಃ ಸಚಿವಮತಿಗತಿರ್ಭಾವನೀಯಾ ಸದೈವ
ಜ್ಞೇಯಂ ಲೋಕಾನುವೃತ್ತಂ ವರಚರನಯನೈರ್ಮಂಡಲಂ ವೀಕ್ಷಣೀಯಂ .
ಪ್ರಚ್ಛಾದ್ಯೌ ರಾಗರೋಷೌ ಮೃದುಪರುಷಗುಣೌ ಯೋಜನೀಯೌ ಚ ಕಾಲೇ
ಆತ್ಮಾ ಯತ್ನೇನ ರಕ್ಷ್ಯೋ ರಣಶಿರಸಿಪುನಃಸೋಽಪಿ ನಾಪೇಕ್ಷಣೀಯಃ .. 4..
ಕಾರ್ಪಣ್ಯೇನ ಯಶಃ ಕ್ರುಧಾ ಗುಣಚಯೋ ದಂಭೇನ ಸತ್ಯಂ ಕ್ಷುಧಾ
ಮರ್ಯಾದಾ ವ್ಯಸನೈರ್ಧನಾನಿ ವಿಪದಾ ಸ್ಥೈರ್ಯಂ ಪ್ರಮಾದೈರ್ದಿಜಃ .
ಪೈಶುನ್ಯೇನ ಕುಲಂ ಮದೇನ ವಿನಯೋ ದುಶ್ಚೇಷ್ಟಯಾ ಪೌರುಷಂ
ದಾರಿದ್ರ್ಯೇಣ ಜನಾದರೋ ಮಮತಯಾ ಚಾತ್ಮಪ್ರಕಾಶೋ ಹತಃ .. 5..
ಮೂರ್ಖೋಽಶಾಂತಸ್ತಪಸ್ವೀ ಕ್ಷಿತಿಪತಿರಲಸೋ ಮತ್ನರೋ ಧರ್ಮಶೀಲೋ
ದುಃಸ್ಥೋ ಮಾನೀ ಗೃಹಸ್ಥಃ ಪ್ರಭುರತಿಕೃಪಣಃ ಶಾಸ್ತ್ರವಿದ್ಧರ್ಮಹೀನಃ .
ಆಜ್ಞಾಹೀನೋ ನರೇಂದ್ರಃ ಶುಚಿರಪಿ ಸತತಂ ಯಃ ಪರಾನ್ನೋಪಭೋಗೀ
ವೃದ್ಧೋ ರೋಗೀ ದರಿದ್ರಃ ಸ ಚ ಯುವತಿಪತಿರ್ಧಿಗ್ವಿಡಂಬಪ್ರಕಾರಂ .. 6..

ಸ್ತ್ರೀಣಾಂ ಯೌವನಮರ್ಥಿನಾಮನುಗಮೋ ರಾಜ್ಞಾಂ ಪ್ರತಾಪಃ ಸತಾಂ
ಸತ್ಯಂ ಸ್ವಲ್ಪಧನಸ್ಯ ಸಂಚಿತಿರಸದೃತ್ತಸ್ಯ ವಾಗ್ಧಂಬರಃ .
ಸಾಚಾರಸ್ಯ ಮನೋದಮಃ ಪರಿಣತೇರ್ವಿದ್ಯಾ ಕುಲಸ್ಯೈಕತಾ
ಸೇವಾಯಾ ಧನಮುನ್ನತೇರ್ಗುಣಚಯಃ ಶಾಂತೇರ್ವಿವೇಕೋ ಬಲಂ .. 7..
ವಿದ್ವಾನ್ ಸಂಸದಿ ಪಾಕ್ಷಿಕಃ ಪರವಶೋಮಾನೀ ದರಿದ್ರೋ ಗೃಹೀ
ವಿತ್ತಾದ್ಯಃ ಕೃಪಣಃ ಸುಖೀ ಪರವಶೋ ವೋ ನ ತೀರ್ಥಾಶ್ರಿತಃ .
ರಾಜಾ ದುಃಸಚಿವಪ್ತಿಯಃ ಕುಲಭವೋ ಮೂರ್ಖಃ ಪುಮಾಂ ಸ್ತ್ರೀಜಿತೋ
ವೇದಾಂತೀ ಹತಸಕ್ರಿಯಃ ಕಿಮಪರಂ ಹಾಸ್ಯಾಸ್ಪದಂ ಭೂತಲೇ .. 8..
ಉತ್ಪಾತಾನ್ ಪ್ರತಿರೋಪಯನ್ ಕುಸುಮಿತಾಂಶ್ಚಿನ್ವನ್ ಶಿಶೂನ್ವರ್ಧಯನ್
ಪ್ರೋತ್ತಂಗಾನ್ ನಮಯನ್ನತಾನ್ಮಮದಯನ್ ವಿಶ್ಲೇಷಯನ್ ಸಂಹತಾನ್ .
ತೀವಾನ್ ಕಂಟಕಿನೋ ಬಹಿನಿಯಮಯನ್ ಗ್ಲಾನಾನ್ಮಹುಃಸೇಚಯನ್
ಮಾಲಾಕಾರ ಇವ ಪ್ರಯೋಗನಿಪುಣೋ ರಾಜಾ ಚಿರಂ ನಂದತು .. 9..
ಇತಿ ನವರತ್ನಂ ಸಮಾಪ್ತಂ .

Encoded and proofread by Aaditya Kalyanaraman

—
Nava Ratnam

pdf was typeset on August 28, 2021

—

Please send corrections to sanskrit@cheerful.com

